



11-12нче январьдә республика күләмәндә татар теле һәм әдәбияты буенча ярышларнын республика турлары М.Е.Евсеев исемендәге педагогия институты филология фәннәр факультетында үтте. Анда муниципаль турда жинчеләр катнашты. Алдагы елларда урнашкан традиция буенча, шул ук конне, шул ук бинада мордва (мукшы, әрзә) телләре һәм әдәбияты буенча XXI регионара олимпиадасынын шулай ук республика этабы үтте.

Мордовия мәгариф министрлыгы белгече Надежда Васильевна Салмова әнгәмәсендә болай ди: «Туган тел олимпиадаларында муниципаль турларда жингән барлыгы 150 укучы коч сынады. Республика күләмәндә татар теле һәм татар әдәбияты буенча үткән олимпиадаларда барлыгы 32 укучы катнашты. Татарстан мәгариф һәм фән министрлыгы белгечләре әзерләгән биремнәр буенча эш итте укучылар. Биремнәр безнен укучылар очен бик кызыклы булды дигән фикердә мин, чонки ниндидер рәсемнәр буенча да жавапларын язып бирделәр.



Олимпиадаларда башкарган бирем-нәр Мордовия мәгариф министрлыгы раслаган жюри әгъзалары белән тикшерелде һәм баллар куелды; жинчеләр белән призерлар тантаналы котлау вакытында әйтелер. Бүген нәтижәләр район мәгариф бүлекләренә электрон вариантта жибәрелде».

Бу чарага зур кызыксыну Мордовиянен торле телевизион һәм газет чаралары уятты. Корреспондентларга оештыручылар һәм олимпиадада катнашучылар рәхәтләнеп интервью бирделәр; телевизион тапшыруларда күрдәк инде.

Рузаевка районы Татар Пешлә урта мәктәбендә татар теле һәм әдәбияты укытучысы Сания Спартак кызы Салаяева ярыш турында фикерләре белән уртаклашты. Ул:

«...институтта олимпиадалар матур гына оештырылып килә, - ди. -Быел мин татар теле буенча республика ярышына муниципаль турда жинеп чыккан 11нче сыйныф укучысы Кузиков Ильдарны, 10нчы сыйныфтан Чугунова Камилланы (ул әдәбият буенча ярышта да катнашты), 9нчы сыйныфтан Касимова Сабина белән Биксәляева Диананы алып килдем. Биремнәргә килгәндә, укучыларым татар теле биремнәре чишәрдә дип әйттеләр, ә татар әдәбияты буенча - авыррак булулары турындагы фикерләрен ишеттем.



Мәгариф министрлыгыннан жи-бөрелгән ярыш нәтижәләрендә укучы-ларымнын унышлары күренә - баллары югары».

Ярышта катнашучылар алдагы тормыш планнары белән дә уртаклаштылар. Аларнын байтагы пединститутка укырга керергә уйлылар һәм биредә бу чаранын үткәрелүе алдан уйланып куелган. МГПИнын кабул итү шартлары да мөна яраклаштырылган. Шулай, алдагы елларнын күп кенә олимпиада жинүчеләре филология факультетынын студентлары булдылар. Мәсәлән, Качкова Алина (Ләмберә районы Пензятка урта мәктәбе), Ильяева Регина (Ромодан районы Алтар урта мәктәбе) һәм башкалар. Ә бит филология факультетына туган мордва (мукшы, әрзә), татар мәдәниятларынын үзенчәлекләрен, гореф-гадәтләрен, телләрен саклау һәм үсешә очен жаваплылык ята. Алар студентларга халыкара дуслык орлыгы салучы да.

Наилә Насырова